

प्रेषक,

एल0एम0पन्त,
अपर सचिव, वित्त,
उत्तरांचल शासन।

सेवामें,

1. समस्त विभागाध्यक्ष एवं प्रमुख कार्यालयाध्यक्ष, उत्तरांचल।
2. वित्त अधिकारी/कुल-सचिव, समस्त राज्य विश्वविद्यालय, उत्तरांचल।
3. समस्त अध्यक्ष, जिला पंचायतें, उत्तरांचल।

वित्त अनुभाग-3

देहरादून: दिनांक: 07 जून, 2004

विषय:- राज्य कर्मचारियों और सहायता प्राप्त शिक्षण एवं प्राविधिक शिक्षण संस्थाओं तथा शहरी स्थानीय निकायों के कर्मचारियों को महंगाई भत्ते का भुगतान दिनांक 01 जनवरी, 2004 से लागू दर।

पठित निम्नलिखित:-

1. शासनादेश सं01065/वि0अनु0-3/2003 दि0-24 अक्टूबर, 2003
2. भारत सरकार वित्त मंत्रालय, व्यय विभाग कार्यालय ज्ञापन संख्या फा. सं।(1)/2003-संस्था-11(स)/दिनांक-01 मार्च 2004।

महोदय,

उपर्युक्त विषय पर मुझे यह कहने का निदेश हुआ है कि क.सं. 1 व 2 में उल्लिखित शासनादेश दिनांक 24 अक्टूबर, 2003 एवं 01 मार्च, 2004 के क्रम में राज्यपाल महोदय ने प्रदेश के समस्त पूर्णकालिक नियमित राज्य कर्मचारियों और सहायता प्राप्त शिक्षण एवं प्राविधिक शिक्षण संस्थाओं तथा स्थानीय निकायों के नियमित एवं पूर्णकालिक कर्मचारियों व यू0जी0सी0 वेतनमानों में कार्यरत पदधारकों को दिनांक 01 जनवरी, 2004 से निम्नानुसार संशोधित दर से महंगाई भत्ते के भुगतान की सहर्ष स्वीकृति प्रदान कर दी है:-

तिथि जिस दिन से देय है	प्रतिमाह महंगाई भत्ते की दर
01 जनवरी, 2004	वेतन का 61 प्रतिशत

2. इस शासनादेश द्वारा स्वीकृत महंगाई भत्ते के सम्बन्ध में शासनादेश संख्या-1-1599/दस-42(एम)/97, दिनांक 23 नवम्बर, 1998 के प्रस्तर-3,4,5 एवं 7 में उल्लिखित प्राविधान यथावत लागू रहेंगे।

3. ऐसे अधिकारी/कर्मचारी जिनके वेतनमानों का दिनांक 01 जनवरी, 1996 से पुनरीक्षण नहीं हुआ है, के मामलों में दिनांक 01 जनवरी, 2004 से महंगाई भत्ते के भुगतान हेतु उपर्युक्त विषयांकित क्रमांक-(1) एवं (2) पर उल्लिखित शासनादेश दिनांक 24 अक्टूबर, 2003 के क्रम में मुझे यह कहने का निदेश हुआ है कि ऐसे मामलों में 01 जनवरी, 2004 से प्रभावी महंगाई भत्ता वेतन के 53 प्रतिशत के आधार पर शासनादेश दिनांक 02 जून, 1998 के प्रस्तर-5 में दी गई प्रक्रिया के आधार पर आगणित किया जायेगा।

4. इन शासनादेशों द्वारा स्वीकृत/संशोधित दरों पर महंगाई भत्ते की दिनांक 01 जनवरी, 2004 से 30 जून, 2004 तक की देय अवशेष धनराशि सम्बन्धित अधिकारी/कर्मचारी के भविष्य निधि खाते में जमा की जायेगी, और इस प्रकार जमा धनराशि को भविष्य निधि खाते में दिनांक 01 जुलाई, 2004 से जमा माना जायेगा, और इस तिथि से उक्त धनराशि पर व्याज भविष्य निधि पर लागू दर से देय होगा।

इस प्रकार भविष्य निधि खाते में जमा की गई अवशेष धनराशि दिनांक 31 जुलाई, 2005 तक सम्बन्धित अधिकारी/कर्मचारी के खाते में जमा रहेगी, और इसे उक्त तिथि से पूर्व नहीं निकाला जा सकेगा। यदि कोई अधिकारी/कर्मचारी भविष्य निधि का सदस्य नहीं है तो उसे उक्त अवशेष धनराशि नेशनल सेविंग सर्टिफिकेट (एन.एस.सी.) के रूप में दी जायेगी, परन्तु धनराशि के जिस अंश का सर्टिफिकेट उपलब्ध न हो, वह नकद दी जायेगी, बिल/शिद्दयूल/चालान पर शासनादेश संख्या-सा-4-12-97-500(1)97, दिनांक 07 अक्टूबर 1997 में निहित आदेशानुसार निर्धारित मोहर लगाई जानी चाहिए।

5. इन आदेशों के द्वारा स्वीकृत महंगाई भत्ते की बड़ी हुई धनराशि का भुगतान अधिकारियों/कर्मचारियों को दिनांक 01 जुलाई, 2004 (भुगतान दिनांक 31 जुलाई, 2004 को देय) से नकद किया जायेगा।

6. इन आदेशों द्वारा स्वीकृत महंगाई भत्ते के भुगतान की प्रक्रिया जो उपरोक्त प्रस्तारों में उल्लिखित है, अखिल भारतीय सेवा के अधिकारियों पर भी लागू होगी।

7. जिन अधिकारियों/कर्मचारियों की सेवाएँ इस शासनादेश के जारी किए जाने की तिथि से पूर्व समाप्त हो रही हों अथवा जो अधिकारी/कर्मचारी अधिवर्षता की आयु पर दिनांक 30 जून, 2004 तक सेवानिवृत्त होने वाले हों, उनको देय महंगाई भत्ते के अवशेष की सम्पूर्ण धनराशि का भुगतान नकद किया जायेगा।

भवदीय,

एल0एम0पन्त

अपर सचिव

संख्या: 1261/XXVII(3)म/2004 दिनांक।

प्रतिलिपि निम्नलिखित को सूचनार्थ उप आवश्यक कार्यवाही हेतु प्रेषित :-

1. महालेखाकार, ओबराय भवन, गाजरा, देहरादून।
2. समस्त कोषाधिकारी, उत्तरांचल, देहरादून।
3. वरिष्ठ अनुसंधान अधिकारी (वित्त अनुसंधान एक) भारत सरकार वित्त मंत्रालय(व्यय विभाग)कमरा नम्बर-261, नार्थ ब्लॉक, नई दिल्ली-110001।
4. सचिव, राज्यपाल महोदय, उत्तरांचल देहरादून।
5. सचिव, विधान सभा, उत्तरांचल देहरादून।
6. महानिबंधक, उच्च न्यायालय, उत्तरांचल, नैनीताल।
7. रिजनल प्रविडेन्ट फण्ड कमीशनर, कानपुर/देहरादून।
8. निदेशक, कोषागार एवं वित्त सेवाएँ, उत्तरांचल, देहरादून।
9. स्थानिक आयुक्त, उत्तरांचल, नई दिल्ली।
10. उप निदेशक, राजकीय मुद्रणालय, कलकत्ता को इस अनुरोध के साथ प्रेषित कि वे कृपया इस शासनादेश की 500 प्रतियाँ तत्काल मुद्रित कर वित्त अनुभाग-3 को उपलब्ध कराने का कष्ट करें।
11. निदेशक, एन0आई0सी0, उत्तरांचल, देहरादून।

आज्ञा से

7/6/2004
(एल0एम0पन्त)

अपर सचिव